

संस्कृतवार्ता:

दिनाङ्क :-13.09.2024

प्रातः - 06:55

भारत-यूरोपीय-हाइड्रोजन-हस्ताक्षर

भारतं चतुर्विंशत्यधिक-द्विसहस्रतमाय भारत-यूरोपीय-हाइड्रोजन इत्यस्मै सप्ताहाय सहभागित्वं करिष्यति। ह्यः नवदिल्ल्यां ग्रीन-हाइड्रोजन इत्यस्मिन् विषये आधारितस्य अन्तराष्ट्रीय सम्मेलनस्य द्वितीये दिवसे एतदर्थम् आधिकारिक-घोषणा जाता। अवधेयं वर्तते यत् कार्यक्रमोऽयम् अस्मिन् वर्षे नवम्बरमासे समायोज्यते। विद्युत्मन्त्रालयेन निगदितं यत् भारतं निर्यातं समेधितुं यूरोपीय सङ्घस्य हरितनियमेभ्यः ध्यानं प्रदास्यति।

जितेन्द्रसिंहः

केन्द्रीयमन्त्री जितेन्द्रसिंहः अद्य एकस्य विशिष्टस्य स्वच्छताभियानस्य चतुर्थसंस्करणस्य प्रगतिं समीक्षितुं एकस्य समर्पितस्य आभासिय-अन्तर्जाल-टलस्य उद्घाटनं विधास्यति। अस्य विशिष्टाभियानस्योद्देश्यं केन्द्रप्रशासनस्य सर्वेषु कार्यालयेषु स्वच्छतायाः संस्थागतकरणमिति अस्ति। प्रशासनेन स्वच्छतायाः संस्थागतकरणाय प्रत्येकस्मिन् वर्षे अक्टूबरमासस्य द्वितीयदिनाङ्कतः एकत्रिंशद्दिनाङ्कं यावत् च विशिष्टाभियानस्य निर्णयो निर्णीतः।

आयुष्मान्-भारतम्

आयुष्मान्-भारत-प्रधानमन्त्री-जनारोग्य-योजनायाः अन्तर्गतं सर्वेभ्यः षात्र-वरिष्ठनागरिकेभ्यः एकं पृथक् नवीनं प्रकृति निर्मास्यते। आधिकारिक-सूत्रानुसारि आधार-प्रकृति-सूत्रस्य अनुसारं सप्ततिवर्षाणाम् उतवा इतोऽपि अधिकम् आयुवर्गाणां केनापि जनेन अस्यै योजनायै आवेदनं कर्तुं शक्यते।

प्रधानमन्त्री-भारतमण्डलम्

नवदिल्ल्याः भारतमण्डलम् इत्यत्र नागरिक-उड्डयनविषये द्वितीये एशिया-प्रशान्त-मन्त्रिस्तरीयसम्मेलने प्रधानमन्त्रिणा नरेन्द्रमोदिना भागम् गृहीतम् । इतः पूर्वं नागरिक-विमानयान-मन्त्री राममोहन-नायडु-वर्यः परहयः नवदिल्ल्यां सम्मेलनस्य उद्घाटनम् अकरोत्। श्रीनायडुः नागरिक-विमानयानविषये एशिया-प्रशान्त-मन्त्रीस्तरीय-सम्मेलनस्य अध्यक्षत्वेन निर्वाचितः अभवत्।

तरंगशक्तिः

रक्षामंत्री राजनाथसिंहः हयः अवदत् यत् देशस्य रक्षाक्षेत्रं आत्मनिर्भरभारतस्य नूतन-संकल्पेन सह द्रुतगत्या अग्रे गमिष्यति इति। हयः राजस्थानस्य जोधपुरे प्रचलितस्य बृहत्तमस्य बहुराष्ट्रियस्य वायु-अभ्यासस्य तरङ्गशक्ति इत्यस्य द्वितीय-चरणे आयोजिते वायु-प्रदर्शनस्य साक्ष्यं स्वीकृत्य मन्त्री अवदत् यत्, "तरङ्गशक्तेः उद्देश्यं देशस्य सैन्यक्षमतायाः प्रदर्शनं, सहभागिदेशानां मध्ये अन्ताराष्ट्रिय-सहयोगस्य सुदृढीकरणं च अस्ति" इति।

आयुषमन्त्रालयः

आयुष-मन्त्रालयेन तृतीयतमस्य विशिष्टाभियानस्य अन्तर्गतं त्रयोदश-शततोऽधिकाः जनसमस्याः निराकृताः । अस्य अभियानस्य उद्देश्यं कार्यस्थले स्वच्छतायाः परिपालनम् अभिवृद्धिः च अस्ति इति मन्त्रालयः अवदत्। मन्त्रालयः इदानीं विशेष-अभियानस्य चतुर्थ-चरणस्य कृते सज्जः अस्ति। आगामि-अभियानस्य भागरूपेण, आयुष-मन्त्रालयः स्वच्छं ,अवकरमुक्तं च भारतं कर्तुं सर्वेभ्यः प्रतिज्ञां ज्ञापयिष्यति ।

जितेन्द्रसिंहः-भारतमण्डलम्

विज्ञान-प्रौद्योगिकी-राज्यमन्त्री डा. जितेन्द्रसिंहः हयः अवदत् यत् भारतदेशः जैव-प्रौद्योगिक्याधारितस्य जैवक्रान्तेः रोमाञ्चकर-समये प्रवेशं कुर्वन् अस्ति इति।

नवदिल्ल्याः भारतमण्डलम् इत्यत्र ग्लोबल्-बायो-इण्डिया-2024 इति सम्बोधयन् डा. सिंहः अवदत् यत् जैवक्रान्तिः भारतस्य कृते तथैव प्रभावं जनयितुं शक्नोति यथा एकदा पश्चात्यदेशानां कृते आई.टी-क्रान्तिः आसीत्।

॥इति वार्ताः॥